



OPINJONI TAL-BANK ĊENTRALI EWROPEW

tal-15 ta' Frar 2007

fuq it-talba tal-Kunsill ta' l-Unjoni Ewropea dwar tmien proposti li jemendaw d-Direttivi 2006/49/KE, 2006/48/KE, 2005/60/KE, 2004/109/KE, 2004/39/KE, 2003/71/KE, 2003/6/KE u 2002/87/KE, fir-rigward tas-setgħat implimentattivi mogħtija lill-Kummissjoni (CON/2007/4)

Introduzzjoni u bażi legali

Fid-29 u l-31 ta' Jannar 2007 il-Bank Ċentrali Ewropew (BĊE) irċieva talbiet mill-Kunsill ta' l-Unjoni Ewropea għal opinjoni dwar tmien proposti għal direttivi¹ fil-qasam finanzjarju (minn issa l quddiem 'il-proposti') li l-għan tagħhom hu li jemendaw id-dispożizzjonijiet tal-komitoloġija ta' tmien direttivi eżistenti biex jinkorporaw dispożizzjonijiet dwar proċedura ġdida tal-komitoloġija (il-'proċedura regolatorja bi skrutinju'), wara l-adozzjoni tad-Deċiżjoni tal-Kunsill 2006/512/KE tas-17 ta' Lulju 2006 li temenda d-Deċiżjoni 1999/468/KE li tistabbilixxi l-proċeduri għall-eżerċizzju ta' setgħat implimentattivi mogħtija lill-Kummissjoni², u li tirrevoka d-dispożizzjoni tat-tmien direttivi eżistenti li jipprovdu għal limiti ta' żmien għad-delegazzjoni tas-setgħat implimentattivi lill-Kummissjoni (dawk li jissejhu 'kalwsoli *sunset*'). Il-kompetenza tal-BĊE li jagħti opinjoni hija bbażata skond l-Artikolu 105(4) tat-Trattat li jstabbilixxi l-Komunita` Ewropea. Skond l-ewwel sentenza ta' l-Artikolu 17.5 tar-Regoli ta' Proċedura tal-Bank Ċentrali Ewropew, il-Kunsill Governattiv adotta din l-opinjoni.

¹ (1) Proposta għal Direttiva tal-Parlament Ewropew u tal-Kunsill li temenda d-Direttiva 2006/49/KE dwar l-adeqwatezza tal-kapital ta' ditti ta' investiment u ta' istituzzjonijiet ta' kreditu, fir-rigward tas-setgħat implimentattivi mogħtija lill-Kummissjoni (COM(2006) 901 finali); (2) Proposta għal Direttiva tal-Parlament Ewropew u tal-Kunsill li temenda d-Direttiva 2006/48/KE dwar il-bidu u s-segwiment tan-negozju ta' l-istituzzjonijiet ta' kreditu, fir-rigward tas-setgħat implimentattivi mogħtija lill-Kummissjoni (COM(2006) 902 finali); (3) Proposta għal Direttiva tal-Parlament Ewropew u tal-Kunsill li temenda d-Direttiva 2005/60/KE dwar il-prevenzjoni ta' l-użu tas-sistema finanzjarja għall-iskop tal-ħasil ta' flus u l-finanzjament tat-terroriżmu, fir-rigward tas-setgħat implimentattivi mogħtija lill-Kummissjoni (COM(2006) 906 finali); (4) Proposta għal Direttiva tal-Parlament Ewropew u tal-Kunsill li jemenda d-Direttiva 2004/109/KE dwar l-armonizzazzjoni ta' l-obbligi tat-trasparenza fir-rigward ta' l-informazzjoni dwar persuni li jhorgu titoli (*issuers*) li t-titoli tagħhom jithallew jiġu nnegozjati f'suq irregolat fir-rigward tas-setgħat implimentattivi mogħtija lill-Kummissjoni (COM(2006) 909 finali); (5) Proposta għal Direttiva tal-Parlament Ewropew u tal-Kunsill li temenda d-Direttiva 2004/39/KE dwar is-swieq fi strumenti finanzjarji fir-rigward tas-setgħat implimentattivi mogħtija lill-Kummissjoni (COM(2006) 910 finali); (6) Proposta għal Direttiva tal-Parlament Ewropew u tal-Kunsill li temenda d-Direttiva 2003/71/KE dwar il-prospetti li għandhom jiġu ppublikati meta jiġu offruti titoli lill-pubbliku jew jithallew jiġu nnegozjati, fir-rigward tas-setgħat implimentattivi mogħtija lill-Kummissjoni (COM(2006) 911 finali); (7) Proposta għal Direttiva tal-Parlament Ewropew u tal-Kunsill li temenda d-Direttiva 2003/6/KE dwar l-*insider dealing* u l-manipulazzjoni tas-suq (abbuż mis-suq), fir-rigward tas-setgħat implimentattivi mogħtija lill-Kummissjoni (COM(2006) 913 finali); (8) Proposta għal Direttiva tal-Parlament Ewropew u tal-Kunsill li temenda d-Direttiva 2002/87/KE dwar is-supervizzjoni supplimentari ta' l-istituzzjonijiet ta' kreditu, l-imprizi ta' assigurazzjoni u d-ditti ta' l-investiment f'konglomerat finanzjarju fir-rigward tas-setgħat implimentattivi mogħtija lill-Kummissjoni (COM(2006) 916 finali).

² ĠU L 200, 22.7.2006, p. 11.

1. Osservazzjonijiet

- 1.1 Il-BĊE jilqa' l-ftehim ġdid dwar il-komitologija milhuq bejn il-Parlament Ewropew, il-Kunsill u l-Kummissjoni, li huwa ta' importanza kbira għall-funzjonament kontinwu tal-proċess Lamfalussy.
- 1.2 Il-BĊE m'għandux kummenti speċifiċi dwar il-proposti li huma konformi ma' l-istqarrija kongunta tal-Parlament Ewropew, il-Kunsill u l-Kummissjoni dwar l-introduzzjoni tal-*'proċedura regolatorja bi skrutinju'* ġdida fil-qafas tal-komitologija³.
- 1.3 Wara li kkunsidra l-importanza tar-rwol imwettaq minn miżuri implimentattivi fil-leġislazzjoni ta' l-UE fil-qasam tas-servizzi finanzjarji, il-BĊE jiehu din l-opportunita' biex jenfasizza l-importanza tar-rwol konsultattiv tiegħu skond l-Artikolu 105(4) tat-Trattat, li jitlob li l-BĊE jiġi kkonsultat *'dwar kull att propost tal-Komunita' fl-oqsma tal-kompetenza tiegħu'*. Kif innutat riċentament⁴ *'il-BĊE jikkunsidra li atti proposti tal-Livell 2 jikkostitwixxu "atti proposti tal-Komunita'"* fi hdan it-tifsira ta' l-Artikolu 105(4) tat-Trattat⁵. Għalhekk id-dispożizzjoni tat-Trattat li titlob li l-BĊE jiġi kkonsultat dwar kull att propost tal-Komunita' fil-qasam tal-kompetenza tiegħu, tinkludi obbligu biex dan jiġi kkonsultat dwar dawn l-atti implimentattivi⁶.

Magħmula fi Frankfurt am Main, fil-15 ta' Frar 2007.

Il-President tal-BĊE

Jean-Claude TRICHET

³ Stqarrija mill-Parlament Ewropew, il-Kunsill u l-Kummissjoni dwar id-Deċiżjoni tal-Kunsill tas-17 ta' Lulju, 2006, li temenda d-Deċiżjoni 1999/468/KE li tistabbilixxi l-proċeduri għall-eżerċizzju ta' setghat implimentattivi mogħtija lill-Kummissjoni (2006/512/KE), (ĠU Ċ 255, 21.10.2006, p. 1).

⁴ Opinjoni tal-BĊE CON/2006/57 tat-12 ta' Diċembru, 2006, dwar abbozz ta' Direttiva tal-Kummissjoni li timplimenta d-Direttiva tal-Kunsill 85/611/KEE dwar il-koordinament tal-ligijiet, ir-regolamenti u d-dispożizzjonijiet amministrattivi dwar impriži għall-investment kollettiv f'titoli trasferibbli (UCITS) fir-rigward tal-kjarifika ta' ċerti definizzjonijiet.

⁵ Skond il-qafas Lamfalussy l-atti implimentattivi huma msemmija *'atti tal-Livell 2'*.

⁶ In-nuqqas ta' konsultazzjoni bejn l-istituzzjonijiet tal-Komunita' kien is-sugġett ta' diversi sentenzi mill-Qorti tal-Ġustizzja. Dwar l-obbligu li tikkonsulta lill-Parlament Ewropew, ara Każ 138/79 *Roquette Frères* [1980] ECR 3333 u Każ Ċ-21/94 *Parlament v Kunsill* [1995] ECR I-1827, paragrafu 17. Dwar l-obbligu ta' l-Awtorita' Għolja biex tikkonsulta lill-Kunsill u lill-Kumitat Konsultattiv skond it-Trattat ECSC, ara Każ 1/54 *Franza v l-Awtorita' Għolja* [1954-56] ECR 1, p. 15 u Każ 2/54 *Italja v l-Awtorita' Għolja* [1954-56] ECR 37, p. 52, li gie kkonfermat minn Każ 6/54 *Il-Pajjiżi l-Baxxi v l-Awtorita' Għolja* [1954-56] ECR 103, p. 112. Fir-rigward ta' l-Artikolu 105(4) tat-Trattat, fil-Każ Ċ-11/00 *Kummissjoni v Bank Ċentrali Ewropew* [2003] ECR I-7147, l-Avukat Ġenerali Jacobs enfasisza li: *'Il-konsultazzjoni tal-BĊE dwar miżuri proposti fil-qasam tal-kompetenza tiegħu huwa pass proċedurali, meħtieġ minn dispożizzjoni tat-Trattat, li huwa ċar li jista' jaffettwa l-kontenut tal-miżuri adottati. Nuqqas ta' konformita' ma' dan l-obbligu għandu, fil-fehma tiegħi, ikun kapaċi jwassal għall-annullament tal-miżuri adottati'*, Opinjoni ta' l-Avukat Ġenerali Jacobs mogħtija fit-3 t'Ottubru 2002, paragrafu 131.